

जगद्गुरु श्रीयोगानन्दाचार्य विरचितम्

भक्तित्रयनिरूपणम्

रामं सर्वेश्वरं चाथानन्दभाष्यविधायकम्।

गुरुं नत्वा च कुर्वेऽहं भक्तित्रयनिरूपणम्॥१॥

भक्तिः

भक्तिः स राघवे स्नेहः सर्वेभ्यश्चाधिको हि यः।

तयैव प्राप्यते मोक्षो नान्यथेति सुनिश्चितम्॥२॥

मानसी कायिकी चाथ वाचिकीति त्रिधा हि सा।

चतु.सम्प्रदायः
1-मानसी भक्तिः

तत्रादिमा च रामस्य स्मरणं यन्निरन्तरम्॥३॥

पोषणादौ स्वदेहस्यौदासीन्यं समुपागतः।

आत्मदेहादिकं सर्वं श्रीरामाय समर्पयेत्॥४॥

मनसा राघवे सख्यं कुर्याच्च श्रद्धया खलु।

अपहाय तथा सर्वं राममेव समाश्रयेत्॥५॥

2-कायिकी भक्तिः

द्वितीया शृणुयान्नित्यं श्रोत्राभ्यां रामसत्कथाम्।

श्रीराम-मन्दिरे कुर्यात् कायेन मार्जनादिकम्॥६॥

अमोघं पूजनं कुर्याद् रामस्य दर्शनं तथा।

संसेव्य रामपादौ च साष्टाङ्गं प्रणमेत् सदा॥७॥

3-वाचिकी भक्तिः

अहं दासोऽस्मि ते राम? ममागतेर्गतिर्भव।

दयासिन्धो? दयां कुर्यादनार्ये मयि पामरे॥८॥

एवं स्तुतिर्गुणानां च वाचां नाम्नश्च कीर्तनम्।

अमोघस्तवरामस्य तृतीया भक्तिरुच्यते॥९॥

श्रीरामानन्दशिष्यश्रीयोगानन्दविनिर्मितम्।

श्रीरामभक्तिदं भूयाद् भक्तित्रयनिरूपणम्॥१०॥

जगद्गुरुश्रीयोगानन्दाचार्यकृतं